

यूरोपीय देश एकजुट होकर अमेरिका के साथ खड़े हुए यूक्रेन के मुद्दे पर

खराब लड्डू बेचे, हलवाई पर जुर्माना

जयपुर, 23 अगस्ता जिला उपभोक्ता आयोग, जयपुर-तृतीय ने ग्राहक को सवामणी प्रसादी के लिए खराब लड्डू बेचने पर कंवर नगर निवासी हलवाई संजय कुमार शर्मा पर 11 हजार रुपए हर्जाना लगाया है। वहीं हलवाई को निर्देश दिया है कि वह ग्राहक को खराब लड्डूओं की कीमत 18,500 रुपए भी ब्याज सहित वापस करे। आयोग के अध्यक्ष देवेन्द्र मोहन माथुर व सदस्य पवन कुमार भारद्वाज ने यह आदेश मानसरोवर निवासी राकेश गर्ग के परिवाद पर दिया। आयोग ने कहा कि

- जिला उपभोक्ता आयोग ने सवामणी के लिए खराब लड्डू बेचने पर ब्याज सहित कीमत लौटाने तथा 11 हजार रुपये जुर्माना देने के आदेश दिये।

साक्ष्यों से स्पष्ट है कि विपक्षी ने इस बात का खंडन नहीं किया है कि उसके द्वारा दूषित लड्डू नहीं बेचे गए थे। ऐसे में यह विपक्षी को ओर से सेवाओं में कमी और अनफेयर ट्रेड प्रेक्टिस हैं। ऐसे में विपक्षी पर हर्जाना लगाया जाना उचित होगा। मामले के अनुसार, परिवादी ने खोले के हनुमानजी मंदिर में सवामणी प्रसादी के लिए 22 फरवरी 2022 को 50 किलो चीगानी लड्डू 18,500 रुपए में खरीदे थे। उसने लड्डु का मंदिर में भोग लगाकर परिजनों को प्रसादी वितरण (शेष अंतिम पृष्ठ पर)

एन.डी.ए. के पास पर्याप्त संख्याबल नहीं अमित शाह के विधेयक को पास कराने के लिए

इस संविधान संशोधन विधेयक को लोकसभा में पारित कराने के लिए दो तिहाई बहुमत, यानि 365 सदस्यों का समर्थन चाहिये, जबकि एनडीए के पास 293 सांसद हैं, लोकसभा में

- अमित शाह के विधेयक के अनुसार, प्र.मंत्री, मु.मंत्री या अन्य कोई मंत्री की सदस्यता समाप्त की जा सकेगी,अगर वह, 100 दिन से अधिक जेल में कैद रहेगा।
- इस विधेयक को लाने से पहले एनडीए के अन्य घटकों को विशेषकर, चन्द्रबाबू नायडू व नीतीश कुमार को विश्वास में नहीं लिया गया था, अतः सम्भावना है, कि तेलगुदेशम व जद (यू) भी इस विधेयक के पक्ष में वोट नहीं करेंगे।
- ये दिक्कतें आर्येंगी, यह जानते हुए भी, यह विधेयक लोकसभा में क्यों पेश किया गया, यह एक विचारणीय प्रश्न है।
- विपक्ष का प्रचार है, कि प्रायः न्यायालय सौ दिन में जमानत नहीं दे पाते हैं, अतः यह विधेयक उन मुख्यमंत्रियों को चेतावनी देने के लिए लाया गया है, जो सरकार को उत्साहजनक समर्थन नहीं दे रहे हैं, अतः उन पर सदस्यता रद्द करने के लिए ई.डी., सी.बी.आई. की “रेड” करवाई जा सकती है।

एजेंसियों (जैसे ईडी या सीबीआई) के

शिकंजे में फंस जाएंगे और क्योंकि, वो 1०0 दिन जेल में रहेंगे तो उनकी कुर्सी चली जाएगी, क्योंकि अदालतें

सामान्यतः 1०0 दिनों में जमानत नहीं देती। संविधान विशेषज्ञ पी.डी.टी. आचार्य 14वीं और 15वीं लोकसभा के (शेष अंतिम पृष्ठ पर)

‘अमेरिका के लिए सौ डॉलर से ज्यादा कीमत की डाक सेवाएं बंद’

भारतीय डाक विभाग का यह आदेश 25 अगस्त से क्रियान्वित होगा

-जाल खंबाता- -राष्ट्रदूत दिल्ली ब्यूरो- नई दिल्ली, 23 अगस्ता भारतीय डाक विभाग ने घोषणा की है कि 25 अगस्त 2025 से अमेरिका के लिए 100 डॉलर से अधिक मूल्य वाली अधिकांश अंतरराष्ट्रीय डाक सेवाएँ अस्थायी रूप से बंद कर दी जाएँगी। यह कदम अमेरिकी सरकार के नए नियमों के बाद उठाया गया है। अमेरिका ने 30 जुलाई 2025 को जारी आदेश (एक्जिक्यूटिव ऑर्डर नं. 14324) में 800 डॉलर तक के सामान पर मिलने वाली ड्यूटी-फ्री छूट खत्म कर दी है। अब 29 अगस्त से अमेरिका आने वाले हर सामान पर

प्रियंका, अखिलेश, स्टालिन राहुल की यात्रा में शामिल होंगे

नयी दिल्ली 23 अगस्ता कांग्रेस ने कहा है कि पार्टी के पूर्व अध्यक्ष राहुल गांधी की चोट चोरी के खिलाफ बिहार में चल रही वोटर अधिकार यात्रा में पार्टी के वरिष्ठ नेताओं के साथ ही इंडिया गठबंधन के अखिलेश यादव, एम के स्टालिन तथा हेमंत सोरेन जैसे प्रमुख नेता भी शामिल होंगे। कांग्रेस संचार विभाग के प्रमुख पवन खेड़ा ने शनिवार को यहां बताया कि गांधी की यात्रा में पार्टी महासचिव प्रियंका गांधी वाड़ा, तमिलनाडु के मुख्यमंत्री एमके स्टालिन,

- कांग्रेस संचार विभाग के प्रमुख पवन खेड़ा ने यह भी बताया कि कांग्रेस के मुख्यमंत्री भी यात्रा में शामिल होंगे।

कर्नाटक के मुख्यमंत्री सिद्धारमैया, उत्तर प्रदेश के पूर्व मुख्यमंत्री तथा समाजवादी पार्टी के प्रमुख अखिलेश यादव, झारखंड के मुख्यमंत्री हेमंत सोरेन, तेलंगाना के मुख्यमंत्री रेवंत रेड्डी तथा हिमाचल के मुख्यमंत्री सुखविंदर सिंह सुक्खू सहित कई प्रमुख नेता शामिल होंगे। गौरतलब है कि गांधी की 17 अगस्त को बिहार के सासाराम में शुरू हुई वोटर अधिकार यात्रा 20 जिलों को कवर करते हुए 13०0 किमी चलने के बाद एक सितंबर को पटना में समाप्त होगी।

- पुतिन ने कहा कि रूस कभी भी अपनी संप्रभुता गिरवी रखकर समझौता नहीं करेगा। उन्होंने चीन, भारत व बांग्लादेश के साथ मिलकर अपना अलग गुट बनाने की बात कही।
- पुतिन ने यह भी कहा कि रूस की अन्य देशों से दोस्ती व सम्बन्ध बनाने का आधार होता है. उन देशों से सहयोग करके, उन देशों के साथ उन देशों के विकास में भागीदार होना, जबकि अन्य देश (अमेरिका) अन्य देशों को केवल एक मार्केट के रूप में देखता है। जैसा कि विदित ही है, रूस बांग्लादेश में न्यूक्लियर पावर प्लान्ट बना रहा है।
- साथ ही रूस ने अमेरिका के साथे में यूक्रेन के साथ त्रिपक्षीय वार्ता व मुलाकात का प्रस्ताव भी ठुकरा दिया है। हालांकि, रूस ने औपचारिक तौर पर कहा यही है, कि यूक्रेन अभी त्रिपक्षीय वार्ता के लिए तैयार नहीं है, क्योंकि यूक्रेन ने अपनी भूमि छोड़ने व नाटो की सदस्यता को छोड़ने का इरादा त्यागने पर अभी तक सहमति नहीं दी है।

दर्शकों को संबोधित भाषण में,जो कि साफ तौर पर उनके अंतरराष्ट्रीय प्रतिद्वंद्वियों के लिए था, कहा कि “पश्चिमी

यूरोप के देशों ने स्पष्ट रूप से अपनी संप्रभुता खो दी है।” अपना स्टेटस गंवाने की इन देशों

की स्थिति को और स्पष्ट करने के लिए पुतिन ने कहा कि कई देश अपनी संप्रभुता खोने के बाद भी अपने स्टेटस से संतुष्ट हैं। उन्होंने जोर दिया कि रूस इस रास्ते पर नहीं चलेगा और कभी भी इन बुनियादी सिद्धांतों पर समझौता नहीं करेगा।

पुतिन ने यह भी कहा कि भले ही पश्चिमी गोलार्ध में रूस अकेला पड़ गया हो, लेकिन वह अपने खुद के देशों का गठबंधन बना रहा है। उन्होंने साफ तौर पर चीन, भारत और बांग्लादेश का उल्लेख किया। चीन के साथ रूस की "अनंत मित्रता" की बात करते हुए उन्होंने भारत और बांग्लादेश के साथ सहयोग के विशेष क्षेत्रों को रेखांकित किया। ज्ञातव्य है कि रूस बांग्लादेश में कुछ परमाणु बिजलीघर भी बना रहा है। उन्होंने रूसी दृष्टिकोण की ओर इशारा किया जिसमें रिश्ते, सहयोग और स्थानीय विकास के स्तर पर बनाए जाते हैं। उन्होंने दावा किया कि वह स्थानीय क्षमताओं को विकसित करने में मदद कर रहे हैं, जबकि पश्चिमी देश केवल अपने उत्पाद बेचने में लगे रहते हैं। (शेष अंतिम पृष्ठ पर)

सीबीआई ने अनिल अंबानी के दो परिसरों की तलाशी ली

नयी दिल्ली, 23 अगस्ता केंद्रीय जांच ब्यूरो (सीबीआई) ने 2929.०5 करोड़ रुपये के बैंक ऋण धोखाधड़ी मामले में व्यवसायी अनिल अंबानी के मुंबई स्थित दो ठिकानों पर शनिवार को तलाशी ली।

सीबीआई ने यह कार्रवाई भारतीय स्टेट बैंक की शिकायत के आधार पर की है, जिसने 13 जून को इन संस्थाओं

- बैंक ऋण धोखाधड़ी मामले में सीबीआई ने शुक्रवार को मुंबई की विशेष अदालत से तलाशी वारन्ट लिया था।

को धोखाधड़ी के रूप में वर्गीकृत किए जाने के बाद एजेंसी से संपर्क किया था। यह कार्रवाई आरबीआई के धोखाधड़ी जोखिम प्रबंधन पर मास्टर निर्देशों और बैंक के बोर्ड द्वारा अनुमोदित धोखाधड़ी के वर्गीकरण, रिपोर्टिंग और प्रबंधन नीति के अनुसार की गई थी।

सीबीआई ने शुक्रवार को मुंबई की एक विशेष अदालत से तलाशी वारंट हासिल किया था।

इलैक्ट्रॉनिक फार्मास्युटिकल व सोलर एनर्जी के सामान व स्पेयर पार्ट्स के लिए भारत चीन पर काफी निर्भर है

दूसरी ओर 2020 में गलवान घाटी पर संघर्ष के बाद, भारत में चीन को संशय की दृष्टि से देखा जाता है

- पर, अमेरिका की टैरिफ नीति में भारत विरोधी रूझान, भारत को चीन के नज़दीक धकेलता है।
- अतः भारत व चीन का रिश्ता, आपसी विश्वास पर आधारित नहीं, बल्कि आपसी राजनीतिक आवश्यकता के कारण पनपने को मजबूर है।
- इसी प्रकार भारत चीन द्वारा सीमा पर अपनाये गये आक्रामक रवैये से चौंकता होकर, अमेरिका के नज़दीक जाने की सोचने लगता है, क्वाड की संघीय सदस्यता (यू.एस., जापान, ऑस्ट्रेलिया व भारत को मैत्री गुप की मैम्बरशिप), नौसैनिक अभ्यास, इन्टैलिजेन्स शेयरिंग के समझौते व टैक्नाॅलोजी ट्रांसफर के अनुबन्धन, इसी प्रयास के नमूने हैं।
- इन दो विरोधाभासी दबावों के बीच भारत का अपनी कूटनीतिक नाव खेना, काफी नाजुक संतुलन का काम है।

अभ्यास, खुफिया साझेदारी समझौते और तकनीकी हस्तांतरण सौदे भारत को

एशिया में अमेरिका के सुरक्षा साझेदार के रूप में स्थापित करते हैं।

राजनीतिक रूप से, दोनों देश अपनी साझेदारी को लोकतंत्रों के मेल

- सुकुमार साह - राष्ट्रदूत दिल्ली ब्यूरो - नई दिल्ली, 23 अगस्ता। अमेरिकी राष्ट्रपति डॉनल्ड ट्रंप ने सर्जियो गोर को भारत में अगला अमेरिकी राजदूत नियुक्त करने के लिए चुना है। गोर लम्बे समय से ट्रंप के सहयोगी हैं और वर्तमान में वाइट हाउस प्रेसिडेंशियल पर्सनल ऑफिस के निदेशक के रूप में कार्यरत हैं। ट्रंप ने एक सोशल मीडिया पोस्ट के माध्यम से यह घोषणा जारी, और कहा वह जिसमें उन्होंने गोर को एक "विश्वसनीय सहयोगी" बताया जो कई वर्षों से मेरे साथ रहे हैं।
- ट्रंप ने कहा कि 38 वर्षीय गोर को दक्षिण और मध्य एशियाई मामलों के लिए विशेष दूत के रूप में भी काम करेंगे, जिससे उनके अधिकार राजदूत पद से आगे, एक व्यापक क्षेत्रीय स्तर तक बढ़ जाएंगे। यह नामांकन ऐसे समय में आया है जब वॉशिंगटन और नई

दिल्ली के बीच व्यापार और शुल्क को लेकर तनाव जारी है।

अपनी घोषणा में ट्रंप ने गोर की प्रशासन में भूमिका की प्रशंसा की और उन्हें संघीय विभागों और एजेंसियों में लगभग 4,०00 अधिकारियों की

नियुक्ति को "रिकॉर्ड समय" में संपन्न करने का श्रेय दिया। राष्ट्रपति के अनुसार, अब इन पदों में से 95 प्रतिशत से अधिक भरे जा चुके हैं।

सिनेट द्वारा नियुक्ति पुष्टि होने तक गोर अपने वर्तमान पद पर बने रहेंगे।

अमेरिकी उपराष्ट्रपति जेडी वांस ने भी इस चयन का समर्थन किया और सोशल मीडिया पोस्ट में कहा कि गोर हमारे देश के लिए भारत में एक शानदार राजदूत साबित होंगे। यदि सिनेट द्वारा पुष्टि हो जाती है, तो गोर एरिक गार्संटी का स्थान लेंगे, जिन्होंने मई 2०23 से जनवरी 2025 तक भारत में अमेरिकी राजदूत के रूप में कार्य किया था। यह पद कूटनीतिक रूप से काफी अहम माना जाता है, क्योंकि यह भारत की क्षेत्रीय और वैश्विक भूमिका के बढते महत्व को (शेष अंतिम पृष्ठ पर)

मोदी के खिलाफ टिप्पणी, तेजस्वी पर मुकदमा

ललितपुर 23 अगस्ता प्रधानमंत्री नरेन्द्र मोदी के खिलाफ अभद्र टिप्पणी सोशल मीडिया पर वायरल होने के बाद भारतीय जनता पार्टी (भाजपा) के जिलाध्यक्ष हरिश्चन्द्र रावत ने बिहार के पूर्व उप मुख्यमंत्री तेजस्वी यादव पर एफआईआर दर्ज कराई है।

- बिहार से भाजपा जिला अध्यक्ष ने यह मुकदमा दर्ज किया जिसमें आरोप है कि तेजस्वी ने सोशल मीडिया पर प्रधानमंत्री के खिलाफ अभद्र टिप्पणी की है।

कोतवाली तालबेहट अंतर्गत मुहल्ला सरफयाना निवासी भारतीय जनता पार्टी के जिलाध्यक्ष हरिश्चंद्र रावत ने कोतवाली तालबेहट में एफआईआर दर्ज कराई, जिसमें बताया गया कि पीएम (शेष अंतिम पृष्ठ पर)